

فہرستِ مخطوطات

کتب خانہ ادارہ تحقیقاتِ اسلامی، اسلام آباد

قاضی محمد اشرف، سابق اسٹنٹ لائبریرین کتب خانہ ادارہ تحقیقاتِ اسلامی

و حال لائبریری آفیسر کمانڈ اینڈ اسٹاف کالج کوئٹہ

فنِ کیمیا ۳۷۵۷
۱۱

مجموعہ ثمانیہ رسائل: (۱) تعلیقات الوافی فی التذیب الکافی مصنف محمد بن احمد المصمودی۔

حجم ۲۸۳ صفحات تقطیع $\frac{۹\frac{۳}{۴} \times ۷\frac{۳}{۴}}{۳ \times ۷\frac{۳}{۴}}$ ۲۱ سطری بخط نسخ قاہرہ ۱۳۳۷ھ

مصنف کا پورا نام الحاج ابو عبد اللہ سعیدی محمد بن احمد بن عبد الملک بن محمد الحسنی المصمودی

المغربی ہے۔ یہ اصل کتاب نہیں بلکہ جیسا کہ نام سے ظاہر ہے الوافی پر تعلیقات ہیں۔ اصل کتاب تلمسان میں ۸۹۷ھ

میں تالیف کی گئی۔ اس پر مشرح ۱۱۶۷ھ میں لکھی گئی اور یہ نسخہ ۱۳۳۷ھ میں تیار ہوا۔ ادارہ تحقیقاتِ اسلامی کا

نسخہ دارالکتب المصریہ کے نسخہ سے نقل کیا گیا ہے۔ مشرح کرنے والا اور مصنف دونوں ہی غیر مشہور ہیں مصنف

نویں صدی ہجری کے ہیں اور شارح بارہویں صدی ہجری کے۔

(۲) ارشاد المرید۔ مصنف احمد المصری حجم ۱۰۸ صفحات۔ تقطیع $\frac{۹\frac{۳}{۴} \times ۷\frac{۳}{۴}}{۳ \times ۷\frac{۳}{۴}}$ ۲۱ سطری

(۳) ارشاد المرید فی الحجر الضرید۔ مصنف احمد المصری حجم ۲۳ صفحات۔ تقطیع $\frac{۹\frac{۳}{۴} \times ۷\frac{۳}{۴}}{۳ \times ۷\frac{۳}{۴}}$ ۲۱

یہ دونوں رسالے بھی فنِ کیمیا سے متعلق ہیں۔ پہلے رسالہ میں دوسرے اشخاص کے اقوال جمع کر دیئے گئے ہیں۔

دوسرے رسالہ کے ابتدا میں مصنف بیان کرتا ہے کہ "میں نے ارادہ کیا ہے کہ کتاب جامع الاسرار کو مختصر

کروں" کتاب جامع الاسرار فنِ کیمیا کی ایک کتاب ہے، جسے مؤید الدین حسین ابن علی الاصفہانی الطغرانی متوفی

۵۱۵ھ نے تصنیف کیا۔ اس میں مذکور ہے کہ جو لوگ فنِ کیمیا سے انکار کرتے ہیں غلطی پر ہیں۔ جامع الاسرار خود ایک

مختصر کتاب ہے، جس کا ذکر کشف الظنون میں موجود ہے۔ ممکن ہے یہ رسالہ اسی جامع الاسرار کی مختصر شکل ہو، جیسا

کہ مصنف نے بیان کیا ہے۔ لہذا اس سے اس لئے نہیں کہا جاسکتا کہ جامع الاسرار مصنف الطغرانی کا کوئی نسخہ موجود نہیں

ہے۔ ارشاد المرید فی الحجر الضرید اسی کی تلخیص ہے۔ دونوں رسالے تیرہویں صدی کے اوائل کے نسخے ہیں۔

جامع الاسرار ۵۵ صفحات کا رسالہ ہے جو ابھی تک خطی ہے۔ الاعلام للزرکلی میں طغرانی کا تذکرہ موجود

ہے۔ الطغرائی وہی مشہور شاعر اور وزیر ہے جس کی سب سے زیادہ مشہور نظم کلامیۃ العجم ہے۔

(۴) الدرۃ الثمینہ :- مصنف نامعلوم۔

حجم ۴۳۷ صفحات۔ تقطیع $\frac{۹\frac{۳}{۴} \times ۷\frac{۱}{۴}}{۳ \times ۷\frac{۱}{۴}}$ ۲۱ سطری بخط نسخ کاتب محمد ابراہیم۔

یہ رسالہ محمود سید محمد کے لئے ۱۲۶۲ھ میں کاتب محمد ابراہیم نے تیار کیا۔

(۵) ثمرۃ الارشاد و تخریج الارواح والاجساد مصنف علی ابن ایدمر الجلدی کی متوفی ۷۶۵ھ

حجم ۳۳۴ صفحات تقطیع $\frac{۹\frac{۳}{۴} \times ۷\frac{۱}{۴}}{۳ \times ۷\frac{۱}{۴}}$ ۳۱ سطری قاہرہ ۱۳۳۲ھ

مصنف کا پورا نام عز الدین علی ابن ایدمر ابن علی ابن ایدمر الجلدی ہے۔ اس کی مشہور تصانیف میں کنز

الاختصاص فی معرفۃ الخواص۔ المصباح فی علم الفتح، نتائج الفکر فی احوال الحجر چھپ چکی ہیں۔

کتاب البرهان فی اسرار المیزان، اور غایۃ السرور کے متعدد نسخے مختلف مقامات میں ملتے ہیں۔

ثمرۃ الارشاد کا یہ نسخہ محمود صدیقی نے ۱۵۔ ربیع الثانی ۱۳۳۲ھ کو کتب خانہ خدیوہ القاہرہ سے نقل کیا

ہے۔ محمود صدیقی بحیثیت نقل نویس کتب خانہ خدیوہ میں جواب دار الکتب المصریہ کہلاتا ہے، ملازم تھے۔ ان کا خط

اگرچہ بہت خوب صورت نسخہ تو نہیں البتہ صاف اور نچتے ہے۔

اس کتاب کے طبع ہونے کی کوئی اطلاع نہیں ہے۔ ممکن ہے کہ رسالہ الجلدی کے ساتھ چھپی ہو۔ لیکن

عجم المطبوعات میں اس کے طبع ہونے کا ذکر نہیں ہے۔

کاغذ کسی یورپین ملک کا بنا ہوا ہے۔ اس میں کجری اور شیرہ گندم کے مرکب سے تیار کردہ سیاہ روشنائی استعمال

کی گئی ہے۔ سرخ روشنائی معمولی کچے رنگ کی استعمال ہوئی ہے۔

(۶) تصعید الاجساد حجم ۱۵ صفحات۔ مؤلف نامعلوم۔ (۷) وضع المسراۃ۔ حجم ۲۹ صفحات۔ مؤلف نامعلوم۔

(۸) الاقالیم السبعۃ مصنف ابو القاسم العراقی۔

اس کتاب کا ذکر ایضاً المکنون میں ہے (رج اول ص ۱۰۹) مصنف کا نام ابو القاسم محمد ابن احمد السادی العراقی

بتلایا گیا ہے۔ سن وفات مذکور نہیں۔ کتاب الاقالیم کی عبارت سے اندازہ ہوتا ہے کہ مصنف ۱۲۵۰ھ کے بعد

کسی وقت یہ رسالہ لکھ رہا ہے۔ واللہ اعلم بالصواب۔

یہ تمام نسخے شاید کتب خانہ خدیوہ سے نقل کئے گئے ہیں۔

اصول فقہ ۳۷۵۸

تمہید الاصول و تیلوۃ کتاب الکوکب الدرہی۔ عبدالرحیم الاسنوی (۷۴۲ - ۷۷۲)

حجم ۲۷۰ صفحات تقطیع $\frac{۶ \times ۱۰}{۳ \times ۶}$ ۲۱ سطری بخط نسخ القاہرہ

کاغذ قطنی مصری - روشنائی دودی - حاشیہ معمولی کرم خوردہ۔

مصنف کا پورا نام جمال الدین عبدالرحیم ابن حسن علی الاسوی آٹھویں صدی ہجری کے مشہور ترین مصری علماء میں سے ہیں۔ بالائی مصر کے کسی گاؤں میں پیدا ہوئے۔ ۷۱ سال کی عمر میں ۱۲۷ھ میں قاہرہ منتقل ہو گئے۔ انھوں نے بہت سے چوٹی کے علماء سے علم حاصل کیا۔ بہت سی اہم ترین کتابوں کے مصنف ہیں۔ المہدات علی الروضة - شرح منہاج البیضاوی یعنی نہایتہ السؤل شرح منہاج الاصول - نہایتہ الراغب شرح عرض ابن الحاجب تمہید الاصول۔ ان کا انتقال قاہرہ ۱۲۷ھ میں ہوا۔ کہا جاتا ہے کہ سارا شہر ان کے جنازہ میں شرکت کے لئے نکلا تھا۔ اور تائب اجتماع کم ہی دیکھا گیا ہے۔

مصر میں اپنے زمانے کے یہ دو حضرات بے مثال شافعی فقہا تھے۔ ایک نقی الدین السبکی اور دوسرے عبدالرحیم الاسوی۔ یہ نسخہ علم اصول فقہ میں ان کی مشہور کتاب تمہید الاصول کا ہے۔ اس کتاب کا پورا نام مصنف نے یہ رکھا ہے۔ ”تمہید الوصول علی مقام استخراج فروع من قواعد الاصول“ جو مختصر ہو کر اپنے پہلے لفظ اور آخری لفظ سے مشہور ہو کر تمہید الاصول مشہور ہو گیا۔ مصنف اس کتاب میں کہتے ہیں کہ اسی درمیان میں کہ وہ یہ کتاب تصنیف کر رہے تھے انھوں نے اسی فن پر ایک دوسری کتاب لکھنی شروع کر دی جس کا نام الکوکب الدری ہے۔ موضوع دونوں کتابوں کا ایک ہی ہے۔

اس دوسری کتاب الکوکب الدری میں مصنف نے فقہی مسائل کے استخراج پر علم نحو کے ماتحت بحثیں کی ہیں۔ اس لئے کہا جاتا ہے کہ الکوکب الدری فقہ اور نحو کی مشترک کتاب ہے۔ الکوکب الدری کا ایک قدیم نسخہ کتب خانہ الازہر قاہرہ میں موجود ہے جس کی ضخامت ۷ صفحاتی اور مصنف کی وفات کے صرف ۶ برس کے بعد یعنی ۷۷۸ھ میں لکھا گیا ہے۔

اس نسخہ کے سرورق پر لکھا ہے ”ہذا کتاب تمہید الاصول تیلوہ کتاب الکوکب الدری للشیخ عبدالرحیم الاسوی لیکن اس نسخہ کے ساتھ الکوکب الدری موجود نہیں ہے۔ ممکن ہے کہ کاتب نے نقل کیا ہو اور امتداد زمانہ سے یہ کتابیں ایک دوسرے سے علیحدہ ہو گئی ہوں۔ یا وہ نقل کرنا ہی بھول گیا ہو۔ یہ نسخہ صرف تمہید الاصول کا ہے۔ مصنف کتاب تمہید الاصول کی تالیف سے ۷۶۸ھ کے آخر میں فارغ ہوئے۔ اس کا اختصار شیخ الصرحدی متوفی نے ۷۹۲ھ میں تیار کیا تھا۔ کاتب کا نام نہیں لکھا گیا ہے۔ لیکن خط، کاغذ اور روشنائی سے یہ یقین کیا جاسکتا ہے کہ یہ نسخہ القاہرہ میں غالباً گیارہویں صدی ہجری کے اوائل میں لکھا گیا ہے۔ تمہید الاصول چھپ چکی ہے۔ (مسل)